

सोलर एनर्जी पर निर्भरता बढ़े : बुद्धदेव

कोलकाता: मुख्यमंत्री बुद्धदेव भट्टाचार्य ने सोलर एनर्जी पर निर्भरता बढ़ाने की जरूरत पर बल दिया है. दक्षिण 24 परगना के फलता में विक्रम सोलर प्राइवेट लिमिटेड के सोलर एनर्जी यंत्र निर्माण प्लांट का उदघाटन करते हुए श्री भट्टाचार्य ने कहा कि जिस तरह दुनिया में कोयला व पेट्रोलियम के स्रोत खत्म हो रहे हैं, हमें भविष्य के लिए वैकल्पिक उर्जा पर अपना ध्यान केंद्रित करना होगा. वैकल्पिक उर्जा के क्षेत्र में सोलर एनर्जी सबसे अहम है. इस पर हमें

निर्भरता बढ़ानी होगी. इस पर न सिर्फ लागत कम आती है, बल्कि ग्लोबल वार्मिंग की समस्या पर काबू पाने में मदद मिलती है. मुख्यमंत्री ने कहा कि फलता जल्द ही राज्य का पहला सोलर एनर्जी हब बनने जा रहा है. साल्टलेक सेक्टर फाइव का नाम आते ही आइटी की बात होने लगती है, वैसे ही आने वाले दिनों में सोलर एनर्जी के क्षेत्र में यही मुकाम फलता को हासिल होगा. कार्यक्रम में आइटी मंत्री देवेश दास एवं विक्रम सोलर के अधिकारी भी उपस्थित थे.